

تحقیق کے اصول و ضوابط اور جدید طریق کار

پروفیسر صغیر افراء ہیم

تحقیق نام ہے تلاش جستجو کا۔ اس میں باریکی اور نظم و ضبط کے ساتھ موضوع کا مطالعہ کرنا، منطقی دلائل کے ذریعہ کسی ٹھوس نتیجہ پر پہنچنا اور تعصب و تنگ نظری سے گریز کرتے ہوئے علمی حقیقت کو تلاش کرنا ہوتا ہے۔

تعلیمی و تدریسی منظرنامہ کو ملحوظ رکھیں تو ماضی قریب میں مخصوص اساتذہ کی ترقی درجات کے لیے یو. جی. سی. کی جانب سے ریفریشمنٹ کورس لازمی قرار دیا گیا تھا، مگر اب طلبہ اور ریسرچ اسکالرز کے نصاب میں بھی تحقیق و تدوین کے عنصر کو داخل کر دیا گیا ہے۔ اس سے Research Methodology کی ضرورت، اہمیت اور افادیت واضح ہوتی ہے اور یہ بھی ظاہر ہوتا ہے کہ بدلتے ہوئے زمانے کے تحت تحقیق کے جدید ترین طریق کا پروزیادہ سے زیادہ توجہ ہونی چاہیے۔

علمی سطح پر ہندوستان، تحقیق کے میدان میں کچھ نیا کرنے کے لیے بے چین ہے مگر جو روادیں شائع ہو رہی ہیں وہ تشویش ناک ہیں۔ ان میں پڑوںی ملک چین بھی ہم سے کچھ آگے ہے۔ آخر کیوں؟ حکومت ہند اور اُس کے تنظیمی ادارے سائنس اور تکنالوژی کے حصول کے لیے بہت فعال ہیں تو پھر کیوں ہمیں قابل قدر

کامیابی نہیں مل پا رہی ہے۔ ادب کی صورتِ حال تو اور بھی دگر گوں ہے۔ یہاں بات صرف اردو تحقیقیت کی کرنی ہے۔ ہمارا دوسرا پڑوسی ملک پاکستان جو تمام معاملات میں پچھڑا ہوا ہے، اس ضمن میں ہم سے آگے کیوں ہے۔ آخر ان کی کامیابی کی وجہ کیا ہے؟ ہمارے یہاں اعلیٰ تحقیقیت کے دروازے پرتالے کیوں لگے ہوئے ہیں۔ روایتی اور پُرانی باتوں کو نئے انداز میں پیش کرنے کو ہی تن آسمان محقق اپنی سرخوبی کیوں سمجھ رہے ہیں۔ ان کے اسباب اور ان سے پیدا ہونے والے سوالات کی طرف بھی توجہ دلانا مطلوب ہے۔

۱۔ ہمارے یہاں قبلِ فخر اساتذہ اور ریسرچ اسکالرز ہر ادارے میں موجود ہیں مگر ان کی تعداد نام نہاد محققین اور اسکالرز کے مقابلے میں کہیں کم ہے۔
 ۲۔ پابندیٰ وقت کی عمل آوری اور دلسویٰ قلم سے کام کرنے والے دانشور بھی کم ہیں۔ ۳۔ محفل کو ز عفران زار بنانے والے اساتذہ کے بارے میں کچھ کہنے سے گھبرا تا ہوں۔ ان طلبہ کی بھی بات نہیں جو موضوع پر دستیاب کتابوں کے متن کو باسانی جوڑتے چلے جاتے ہیں۔ بلکہ درخواست ان کے Supervisors کے حضور میں پیش ہے جو نابغہ روزگار شخصیات اور ان کی علمی و ادبی خدمات پر مبنی تحقیق پر فہرست تحقیق تشکیل کراتے ہیں، وہ بھی یکسوئی اور دلجمی کے ساتھ نہیں۔ کاش وہ یہ بھی ہدایت کریں کہ متدحوالے دیکھیے اور نشان زد حصوں میں زیادہ تراپنا شامل کیجیے۔

قرأت اور طباعت کا تقابلي مطالعہ کیا جائے تو آج اردو کا قاری کم ہوتا جا رہا ہے اور کتابیں زیادہ شائع ہو رہی ہیں۔ اس حد تک کہ اب کتابوں کو خریدنے کی ضرورت نہیں۔ مگر اس صاحبان کی خدمت میں بطورِ ذر رانہ اس حد تک کتابیں آتی ہیں کہ وَرَقْ گردانی کی بھی فرصت نہیں ہوتی۔ فرمادردار اور دیگر معاملات میں بے حد فعال ریسرچ اسکالرز اپنے مگر اس کے نقشِ قدم پر چلتے ہوئے ان پر اچھتی ہوئی نگاہ ڈالنا گوارہ نہیں کرتے کہ کہیں اس عمل سے حق شاگردی مجرور ہے، وجاء۔

کبھی کبھی تو یہ دیکھنے میں آتا ہے کہ اگر فکشن پر کام کرنا ہے تو اشخاص یا ادوار کو لے کر کام نپٹانے کی کوشش کی جاتی ہے وہ بھی قدیم حوالوں سے۔ جدید موضوعات، افکار و نظریات اور جدید کتابوں سے چشم پوشی اختیار کی جاتی ہے۔ جیسا خاص سے نئی کتابیں خریدنے کی رسم تقریباً ختم ہو چکی ہے اور تحفتنگ بھی گئی کتابیں محض ڈھول چاٹتی رہتی ہیں۔ کاش وہ طلبہ کو دے دی جائیں اور ان کے تعلق سے کبھی کبھار دریافت بھی کر لیا جائے یا پھر ان پر تبصرہ کے لیے کہا جائے، اور اسی کے تعلق سے اصناف، اشخاص، صنعت و حرف پر بات کر لی جائے۔ اُسے کیا اور کیوں لکھنا ہے؟ کو موضوع بحث بناتے ہوئے بنانے کا موقع مل سکتا ہے کہ اگر شاعری موضوع ہے تو صنف کیا ہے؟ غزل، نظم، مرثیہ، منشوی، رباعی آخر کیا؟ پھر فکر اور فن، مان لیجیے اقبال موضع ہے تو فلسفیانہ نقطہ نگاہ فکر میں شامل ہو گا اور انہوں نے فلسفہ کو کس طرح اشعار میں ڈھال دیا ہے یہ شعریت کے حصہ میں آئے گا۔ اور اس شعریت میں طرز بیان اور پیش کش کا انداز خصوصیت کا حامل ہو گا۔ تشبیہات و استعارات اور صنائع وبدائع کس نوعیت کے ہیں۔ مشکل بحریں ہیں کہ آسان۔ ردیف و قوانی کے توسط سے صنفی تقاضے پورے ہوئے ہیں کہ نہیں؟ زبان میں سلاست و فصاحت ہے یا پیچیدگی۔ تذکیر و تابیث کا خیال رکھا گیا ہے یا نہیں۔ لفظوں کی تکرار ہے یا وہ خاص قسم کے ہیں۔

نشر میں بھی زبان و بیان اور فکری اساس کی اپنی شعریت ہے، انفرادی طور پر اب اگر پریم چند پر کام کرنا ہے تو کیا وہی راہ اپنائی جائے گی جس کا تعین نصف صدی پہلے ہو چکا ہے۔ کیا اس جانب توجہ دینے کی ضرورت محسوس نہیں کی جائے گی کہ پریم چند فکشن رائٹر کے علاوہ مُترجم، مُہرر بھی تھے۔ انہوں نے درجنوں مضمایں اور سینکڑوں ادارے لکھے۔ چشم پوشی اس سے بھی نہیں برتری جاسکتی کہ اردو میں اُن کی پہلی تخلیق کون سی ہے؟ کتنی تخلیقات ایک زبان سے دوسری زبان میں منتقل ہوئی

ہیں؟ ترجمہ خود انھوں نے کیا کسی اور نے؟ دونوں ہی صورت میں زبان کی نفاست اور لہجہ کی ادائیگی کا کس حد تک خیال رکھا گیا؟

ایسا بھی دیکھنے میں آیا ہے کہ مصنف کی گفتگو، انٹرویو سے بھی غلط فہمی پیدا ہوئی ہے۔ مثلاً انتقال سے ڈیڑھ سال قبل دیئے گئے ایک انٹرویو میں پریم چند نے اپنی پہلی کہانی کا نام ”دنیا کا سب سے انمول رتن“ بتایا جسے انھوں نے ۱۹۰۷ء میں دیا نہ رائے نام کو ماہنامہ زمانہ میں شائع ہونے کے لیے بھیجا تھا۔ معاملات میں سرکھانے سے گریز کرنے والوں نے یہ لکھ دیا کہ پریم چند کی پہلی مطبوعہ کہانی ”دنیا کا سب سے انمول رتن“ ہے۔ ”زمانہ“ کی فائلوں کا مطالعہ کرنے کے بعد پتہ چلا کہ پریم چند کی وہ کہانی مذکورہ رسالہ میں شائع نہیں ہوئی بلکہ پہلی مطبوعہ کہانی ”عشقِ دُنیا و حبِ وطن“ ہے جو ”زمانہ“ کا نپور میں اپریل ۱۹۰۸ء میں شائع ہوئی۔ اس کی اشاعت کے دو ماہ بعد پریم چند کا افسانوی مجموعہ ”سو ز وطن“ اسی ادارے سے منتظر عام پر آیا جس میں ترتیب کے اعتبار سے ”دنیا کا سب سے انمول رتن“ پہلے نمبر پر موجود ہے۔ مکاتیب پریم چند اور دیا نہ رائے نام کی تحریروں سے واضح ہوتا ہے کہ پریم چند نے پہلی پہل ”دنیا کا سب سے انمول رتن“ بھیجی۔ چند دنوں بعد دوسری کہانی ”عشقِ دُنیا و حبِ وطن“ روایتی کی۔ مددیر نے دوسری کہانی کو فوری شائع کر دیا۔ اس درمیان پریم چند کی جو دیگر کہانیاں دستیاب ہوئیں ان کو نام صاحب نے مجموعہ کی شکل عطا کر دی۔ پریم چند کے تعلق سے ہی ایک اور مثال ”بامکالوں کے درشن“ سے دی جاسکتی ہے۔ خاکوں کی یہ کتاب پریم چند نے ۱۹۲۹ء میں نویں دسویں جماعت کے نصاب میں شامل کرانے کے لیے تیار کی تھی لیکن ٹیسٹ بک کمیٹی نے اس میں ترمیم و تنسیخ کا مشورہ دیا۔ اس وقت پریم چند بے حد مصروف اور مقروظ چل رہے تھے۔ لہذا احباب کے مشورے پر ”بہاری“ اور ”کیشو“ پر لکھے گئے مضامین کو ہٹا کر بھلٹ میں پانچ مسلم مشاہیر کے خاک کے شامل کیے گئے۔ ۱۹۳۲ء میں ”بامکالوں کے درشن“ کا دوسرا ایڈیشن بھی رام

نزان بک سیلر، کسرہ اللہ آباد سے شائع ہوا۔ بعد کی تحقیق سے پتا چلا کہ مجموعہ میں شامل پانچ میں سے تین مضماین، اکبر عظیم، وحید الدین سلیم، اور عبدالحیم شرر، پرمیم چند کے نہیں ہیں۔ اکبر، عزیز مرزا کا مضمون ہے جو ۱۹۰۵ء میں زمانہ میں صفحہ نمبر ۱۸۷ تا ۲۰۰ پر شائع ہوا تھا۔ عبدالحیم شرر، عبدالرؤف عشرت لکھنؤی کا مضمون ہے جو فروری ۱۹۲۷ء میں (صفحہ ۱۸۵-۱۹۵) شائع ہوا، اور وحید الدین سلیم کے مصنف سید عبدالودود درد بر یلوی (صفحہ ۹۹-۱۰۵) ہیں۔ یہ اگست ۱۹۲۸ء میں زمانہ، کانپور میں شائع ہوا تھا۔ مزید تحقیق سے پتا چلتا ہے کہ پرمیم چند نے اپنے اس ترمیم شدہ ایڈیشن کے لیے مختصر سے مقدمہ میں وضاحت کر دی تھی مگر نہ جانے کیوں مذکورہ کتاب میں وہ مقدمہ شامل نہیں ہوا کا بلکہ پہلے ہی ایڈیشن کا مقدمہ منسلک رہا۔ اس کو تاہم یا پبلشر کی مصلحت نے پرمیم چند کے تعلق سے غلط فہمیاں پیدا کر دیں بلکہ آج بھی اس پر طرح طرح کی قیاس آرائیاں ہو رہی ہیں۔ اسی لیے کہا جاتا ہے کہ تحقیق کا انحصار قیاس، بات چیت پر نہیں، ٹھوس دلائل پر ہوتا ہے جس کے لیے ریسرچ اسکالر کو چھان میں کرنی ہوتی ہے۔ Latest Research Methodology اس پر زور دیتی ہے۔ کہ اگر ”مکاتیب داغ“، تحقیق کا موضوع ہے تو الفاظ کی جادوگری، صحیت زبان، فصاحت زبان کا ذکر ضمیمی ہو گا۔ روایتی انداز میں یہ نہیں دیکھنا ہو گا کہ داغ افکار کے نہیں معاملہ بندی کے شاعر ہیں بلکہ ان کے نثری پیرا ہن خصوصاً مکاتیب پر تمام توجہ دنی ہو گی۔ اب تک داغ کے تین سو خطوط دستیاب ہیں جن میں ۲۸۰ خطوط احسن مارہ روی اور ان کے بیٹھے رفیق مارہ روی نے ”انشاء داغ“ اور ”زبان داغ“ میں سیکجا کر دیئے ہیں، وہ بھی نصف صدی پہلے۔ یہ بات ذہن نشین رہے کہ تعداد کے اعتبار سے داغ کے سب سے زیادہ شاگرد تھے اور یہ بھی کہا جاتا ہے کہ وہ خط کثرت سے لکھتے تھے تو پھر خطوط کی تعداد اتنی کم کیوں؟ اور ان دستیاب خطوط کی بھی جود رجہ بندی کی جاتی ہے اُن میں والیاں ریاست، امراء، ارباب نشاط اور شاگردوں پر زیادہ توجہ

دی جاتی ہے کیوں کہ عزیزوں اور خاص دوستوں کے خطوط بہت کم سکے ہیں۔ حالاں کہ احتیاط کے ساتھ پیش کیے گئے واقعات اور دلی کیفیات کا بے با کانہ اظہار انھیں میں ہو گا جو آج بھی نجی ملکیت بنے ہوئے ہیں۔ اُن کا حصول بے حد مشکل مگر ناممکن نہیں ہے کیوں کہ اشارے دستیاب خطوط میں ملتے ہیں۔ اس کے لیے راپور، حیدر آباد اور کلکتہ کی لائبریری کو خاص طور سے دیکھنا ہو گا، وہ بھی یکسوئی اور دلجمی کے ساتھ۔ تحقیقِ مزید یعنی Research اس کی بھی متفاضی ہے کہ داعٰؒ کے ۱۸۶۰ء سے پہلے کے خطوط کہاں ہیں؟ یعنی عمر کی تیس بھاریں گورنے کے بعد کے خطوط ملتے ہیں۔ غور کیجیے داعٰؒ بارہ سال کی عمر میں اپنی والدہ کے ساتھ شاہی محل میں داخل ہوتے ہیں اور وہاں تیرہ سال گوارنے کے بعد پچھیس سال کی عمر میں، ۱۸۵۶ء کے تباہ بھرے ماحول میں قلعہ معلیٰ سے مجبوراً باہر آتے ہیں۔ اور پھر وہ چار سال جو ملک کی تاریخ میں نہایت پُرآشوب کھلاتے ہیں، اُن ایام میں وہ بھی مسلسل درباری میں گزرتے ہیں۔ چاندنی چوک کے بعد راپور کا سفر۔ اس دوران لکھنے گئے خطوط نہ صرف نوآبادیاتی نظام کے حوالوں سے اپنے عہد کے عکاس کھلا میں گے، بلکہ ان سے داعٰؒ کی شخصیت کے بھی کئی گوشے سامنے آسکتے ہیں۔ مدرسۃ العلوم اور ایم۔ اے۔ او۔ کالج کی سرگرمیوں پر بھی روشنی پڑ سکتی ہے، تو پھر ریسرچ کے اس کام کو محض ترتیب و مددین، حواشی اور مقدمہ تک ہی محدود کرنا کیا مناسب ہے؟

دیکھنے میں تو یہ بھی آیا ہے کہ اگر کوئی صاحب سارِ لدھیانوی پر کام کر رہے ہیں تو اُن کے افسانوں، تصوروں، اداریوں اور مضامین کا نام تو لیا جائے گا کیوں کہ ایسا اُن کے سینئرنے بھی کیا ہے مگر ان فن پاروں کی نشاندہی پر وقت ضائع نہیں کیا جائے گا۔ کہ وہ کب، کہاں چھپے اور اب کہاں ملیں گے۔ اسے سہل پسندی کہتے ہوئے تکلیف کا احساس ہوتا ہے۔ قابل گرفت بات یہ ہے کہ اگر تحقیقی حصہ شخصیت کی نشوونما سے متعلق ہے تو اُس میں یہ دیکھنا لازم ہے کہ سوانح نگاری سے متعلق مواد

معیاری اور شخصیت سے مطابقت رکھتا ہو۔ اگر مبالغہ آرائی سے گریز اختیار نہیں کیا گیا تو اس کی کیفیت نشری قصیدے کی سی ہو کر رہ جائے گی اور وہ گوشہ پوسٹ کا بشرط، فوق البشر زیادہ معلوم ہو گا۔ یہ حوالے میں نے اس لیے دیئے کہ اردو تحقیق میں عموماً جو کام ہو رہے ہیں وہ شخصیات اور ان کی علمی و ادبی خدمات پر مبنی ہیں۔

اصناف میں قدیم و جدید شاعری، افسانوی اور غیر افسانوی نظر پر توجہ دی جاتی ہے۔ علاقے اور ادوار میں پاکستان، بغلہ دیش، شمالی ہند، جنوبی ہند، دہلی، لکھنؤ، آزادی ہند سے پہلے یا آزادی ہند کے بعد پر مشتمل موضوعات ہیں۔ اسی طرح تحریکات میں نظم جدید، علی گڑھ، سائنس فک، رومانی، ترقی پسند، جدید، ما بعد جدید موضوعات ہوتے ہیں یا پھر کلیات کی ترتیب و تدوین، رسائل کی فرہنگ، توضیح اشاریے وغیرہ۔ خواتین اور بچوں کا ادب، تراجم اور تقابلی مطالعے پر بھی کام ہو رہے ہیں۔ اور یہ کام سرحد کے اُس پار بھی ہو رہے ہیں اور ہمارے یہاں بھی۔ تو پھر معیار میں اتنا فرق کیوں؟ یہ بھی ایک بڑا سوال ہے۔

سب سے پہلے اس کی وضاحت کرتا چلوں کہ ہمارے یہاں کے اکثر ریسرچ اسکالرز و ظائف کے سہارے گز بس رکرتے ہوئے ملازمت کی تگ و دو میں لگے رہتے ہیں جب کہ سرحد کے اُس پار کے ریسرچ اسکالرز میں اکٹھیت اُن حضرات کی ہوتی ہے جو عارضی یا مستقل ملازم ہوتے یا پھر انھیں وظائف ملتے رہتے ہیں۔ اس لیے اُن پر اقتصادی، نفیسیاتی دباؤ کم ہوتا ہے۔ وہ عموماً آسودگی کے ماحول میں مقابلے قلم بند کرتے ہیں۔ اس کلتہ کو ملحوظ رکھتے ہوئے دیکھیں کہ آج ہمارے یہاں تحقیق کی صورتِ حال غیر اطمینان بخش کیوں ہے جب کہ یو۔ جی۔ سی۔ تحقیق کے طریق کار (Research Methodology) پر مسلسل توجہ دے رہی ہے تو پھر اردو کے ریسرچ اسکالرز اس سے پورا فائدہ کیوں نہیں اٹھا پا رہے ہیں؟ کہیں ایسا تو نہیں کہ حقائق کی بازیافت، مواد کی تلاش و جستجو میں سرکھپانے کے بجائے وہ

دوسرے کاموں میں زیادہ وقت کیوں صرف کرتے ہیں؟ یہ تشویش طلب معاملہ ہے۔ میری نظر میں اس کے ذمہ دار مقالہ نگار کے ساتھ ساتھ ہم سب اساتذہ، خصوصاً اس راہ سنگلاخ کے مسافر بچوں کے نگران۔ اگر ریسرچ اسکالرز بے حسی کے شکار ہیں تو ہم اپنی اس مجرمانہ کوتاہی پر شرمende کیوں نہیں ہیں بلکہ خوش ہیں کہ ہم نے اپنے سینے کی دولت کسی کو نہیں بخشی اور ہم یگانہ زمانہ ہیں۔ ممکن ہے پاکستان میں بھی کم و بیش ایسی ہی صورتِ حال ہو مگر تحقیقی نتائج کچھ ہم سے بہتر ہیں۔ میں نے تقابلی مطالعے کے لیے پچھلے پندرہ میں برسوں کے اہم تحقیقی مقامے اور رسائل سامنے رکھے ہیں۔ یہاں کی صورتِ حال کا ضمنی ذکر ہو چکا، تفصیل سے آپ بخوبی واقف ہیں۔ چلیے، سرحد کے اُس پارکی بات کرتے ہیں۔

پہلے تحقیقی رسائل: ڈھیر سارے خصوصی شمارے اور رسائل میں مذکور مکالمے کے تعلق سے چارا ہم رسالے یہاں موضوع بحث ہو سکتے ہیں۔

(۱) ”معیار“: یہ شعبۂ اردو، بین الاقوامی اسلامی یونیورسٹی، اسلام آباد سے لکھتا ہے۔ شمارہ نمبر ایک سے دن تک

(۲) ”تحقیقی ادب“: یہ رسالہ شعبۂ اردو، نیشنل یونیورسٹی آف ماؤرن لینگوچر، اسلام آباد سے شائع ہوتا ہے۔ اس کے شمارہ نمبر ۳ تا ۱۰ ا موضوع بحث ہیں۔

(۳) ”دریافت“: یہ رسالہ بھی اسلام آباد پاکستان سے شائع ہوتا ہے۔ اس کے شمارہ نمبر ۳ تا ۷ دستیاب ہیں۔

(۴) ”تحقیقی زاویے“: شعبۂ اردو، الخیر یونیورسٹی، بھمبہر سے شائع ہونے والے اس مجلے کے پانچ شمارے زیر مطالعہ ہیں۔

یہ رسائل وہاں کی تحقیقی، تحقیقی اور تقدیمی صورت حال کی بھرپور نمائندگی کرتے ہیں۔ ان میں وہی مضامین شائع ہوتے ہیں جنہیں مجلس مشاورت کے کسی فرد

نے بغور پڑھ کر اپنی رائے دی ہو۔ ایسا نہیں کہ مبصر نے محض تخلیص پڑھ لی ہو جو مضمون کے ساتھ لازم ہے۔ پھر قرب و جوار میں تخلیق ہونے والے ادب پاروں خصوصاً تحقیق پر سخت تبصراتی نوٹ اور خطوط بھی شائع ہوتے ہیں۔ اس طرح یہ رسائل تخلیق کا واضح نمونہ پیش کرتے ہیں۔ معیار کے شمارہ نمبر ۲۰ میں مذیر عزیز ابن الحسن کا یہ اقتباس غور طلب ہے:

”اردو تحقیقی جرائد کی ضرورت اور اہمیت محض یہی نہیں ہے کہ اس امداد کرام اپنے مضامین کی اشاعت کی تعداد پوری کر کے ترقیاں پایا کریں، یہ جرائد صرف اس لیے بھی نہیں کہ ایم الیس / پی ایچ ڈی کے اسکالرز کی درسی و تحقیقی و تقدیدی ضروریات کو پورا کرنے میں مدد ثابت ہوں بلکہ ان کا مقصد ملکی سطح پر بھی تحقیق و تقدید کے معیار کو بلند کرنا ہے۔ ادارہ معیار نے اس پہلو کو ہمیشہ مد نظر رکھا ہے۔“ (ابتدائیہ: ص ۸)

شاید یہی وجہ ہے کہ وہاں ہونے والی تحقیق میں اصول و ضوابط کے ساتھ محنت و ریاضت نظر آتی ہے۔ حالانکہ وہاں بھی تحقیقی کام صدقی صدمعياری نہیں ہے البتہ تناسب کے اعتبار سے ہم سے بہتر ہے جو تقریباً ۲۰۰۰ کی مناسبت رکھتا ہے۔ آئیے پاکستان کے پچھلے دس سال کے دستیاب تحقیقی مقالوں پر نظر ڈالیں۔ عنوان ہے ”ادیبوں میں خودگشی کے حرکات“ (اردو ادب کے خصوصی حوالے سے) مقالہ نگار ہیں صفیہ عباد اور نگراں ہیں ڈاکٹر شید امجد۔ دوسرے کا عنوان ہے ”مکتباتِ مولوی محمد حسین آزاد کا تحقیقی اور تقدیدی جائزہ“ مقالہ نگار مسروت یا یوسفین، نگراں ڈاکٹر گوہر نوشانی، تیسرا عنوان ہے ”اردو افسانے میں اسلوب اور تکنیک کے تجربات“ مقالہ نگار فوزیہ اسلم، نگراں ڈاکٹر شید امجد۔ چوتھا عنوان ہے ”اردو ناول میں منظر نگاری“ مقالہ نگار حمید اللہ، نگراں ڈاکٹر نعیم مظہر۔ پانچواں عنوان ہے ”منیر

نیازی کے شعری تصورات کا تنقیدی جائزہ، مقالہ نگار فرحت جبیں ورک، نگراں ڈاکٹر رشید امجد، چھٹا عنوان ہے ”آزاد کشمیر میں اردو تحقیق و تنقید کی روایت“، مقالہ نگار محمد جاوید خان، نگراں ڈاکٹر روینہ شہناز۔ ساتواں عنوان ہے ”جدید اردو نظم کے تناظر میں وزیر آغا کی نظم نگاری“، مقالہ نگار محسن عباس، نگراں ڈاکٹر رشید امجد، آٹھواں عنوان ہے ”پاکستانی اردو شاعرات پر بیسویں صدی کی ادبی تحریکوں کے اثرات“، مقالہ نگار عائشہ حمید، نگراں ڈاکٹر محمد آفتاب احمد، نوایہ عنوان ہے ”اردو غزل پر بیسویں صدی کی ادبی تحریکوں اور رجحانات کے اثرات“، مقالہ نگار عابد حسین، نگراں ڈاکٹر رشید امجد، دسویں عنوان ہے ”پاکستان میں دفتری اردو کا تجزیاتی مطالعہ“، مقالہ نگار سید اشfaq حسین بخاری، نگراں ڈاکٹر گوہر نوشادی، گیارہواں عنوان ہے ”اردو و تنقید میں پاکستانی تصویر قومیت“، مقالہ نگار روینہ شہناز، نگراں ڈاکٹر رشید امجد، بارہواں عنوان ہے ”پاکستانی ناولوں میں اسلامی فلکر کی عکاسی“، مقالہ نگار حافظ نعیم مظہر، نگراں ڈاکٹر آفتاب احمد ثاقب، تیرہواں عنوان ہے ”اردو افسانے پر بیسویں صدی کی ادبی تحریکوں اور رجحانات کے اثرات“، مقالہ نگار محمد شفیق الجنم، نگراں ڈاکٹر رشید امجد، چودھواں عنوان ہے ”پاکستانی انسانیہ نگاروں کے اسالیب کا تحقیقی و تنقیدی جائزہ (۱۹۶۰ء تا حال)“، مقالہ نگار سارہ بتول، نگراں ڈاکٹر روینہ شہناز، پندرہواں عنوان ہے ”اردو ناول میں سماجی شعور“، مقالہ نگار محمد افضل بٹ، نگراں ڈاکٹر رشید امجد، سولہواں عنوان ہے ”دبلستان کراچی کے شعری ادب پر سیاسی، سماجی، ثقافتی، اور لسانی اثرات“، مقالہ نگار محمد احمد علی، نگراں پروفیسر ذوالقرنین احمد۔ سترہواں عنوان ہے ”اردو اور پنجابی کے لسانی روابط“، مقالہ نگار عدیلہ رُباب، نگراں پروفیسر سہیلہ فاروقی۔ اٹھارہواں عنوان ہے ”فلسفہ اخلاق اور سر سید احمد خاں“، مقالہ نگار افشاں عنایت اور نگراں پروفیسر عظیم فرمان۔ آخری عنوان ہے ”انیسویں صدی کی منتخب اردو منظومات و منثورات کی باہمی تقلیل کا تحقیقی و تنقیدی مطالعہ“، مقالہ نگار جاوید احمد

خان، نگر اس ڈاکٹر عظیمی فرمان۔

ان مقالوں کی خوبی یہ ہے کہ ان میں حرف سپاس، ابواب کی تقسیم اور حوالہ جات کے علاوہ مقالے کا دائرہ کار اور مقاصد کا واضح تعین ہے۔ تحقیقی طریق کا رکھ ملحوظ رکھتے ہوئے نتائج اور سفارشات بھی ہیں، اور ان دونوں حصوں کی خصامت بھی مقالے کے تقریباً چوتھائی حصے پر مشتمل ہے۔ دعوے اور دلیل کی زبان منطقی، اسلوب معیاری ہے۔ پروف کی بھی بہت کم غلطیاں نظر آتی ہیں۔ کتابیات میں اس کا لاحاظہ رکھا گیا ہے کہ مطبوعہ تحقیقی و تقدیمی مضامین، تبصرے، دیباچے، مقدمے، تاثرات ایک جگہ ہوں۔ دوسری جگہ غیر مطبوعہ تحریریں مکمل حوالوں کے ساتھ ہوں۔ ثانوی حصے میں ادبی مجلات اور تحقیقی سروے کو شامل کیا گیا ہے۔ یہ بھی چیزیں واضح اور مدل نظر آتی ہیں۔

بیرون ہند اگر اردو تحقیق پر توجہ دی جا رہی ہے تو ہمیں اس سے سبق لینا چاہیے اور اپنے معیار کو بہت جلد بدلا چاہیے بلکہ ضرورت اس بات کی ہے کہ ان سے بہتر کر کے دکھانا ہوگا۔ اس کے لیے انتظامیہ، کمیٹی، بورڈ آف اسٹڈیز اور نگر اس کو خاص توجہ دینی ہوگی۔ ریسرچ اسکالرز کو بھی خلوصِ دل سے کام کرنے کے لیے سب سے پہلے تحقیق کے جدید اصول کو اپنانا ہوگا۔ علمی اور عملی مشکلات کے امکانات پر نظر رکھتے ہوئے دائرة کار کا تعین کرنا ہوگا۔ کیونکہ تحقیق اور تدوین کے الگ الگ معیار و مسائل ہیں۔ تدوین کے میدان میں مطبوعہ کتابوں کے علاوہ قلمی نسخوں کی بھی درجہ بندی کرنی ہوتی ہے لہذا مخطوطہ شناسی کے ساتھ ساتھ عرضی مسائل اور متود ک الفاظ کا بھی معاملہ درپیش ہوگا۔ اسی طرح تحقیق کے لیے بنیادی اور رہنمای اصول مرتب کرتے ہوئے پیش آنے والی دشواریوں کے تدارک کے راستے تلاش کرنے ہوں گے۔ مرکزی، ثانوی اور ضمنی حوالوں کی ترتیب و تنظیم میں دلائل کے ساتھ استبطاط اور استخراج کا خیال رکھنا ہوگا۔ مواد کی فراہمی کے لیے تبویب، ضمیمه، ملحقات، انظر

ویوز، سوال نامے، رُموز اوقاف، پیراگراف وغیرہ پر توجہ دیتے ہوئے صحیح نتائج اخذ کرنے ہوں گے، وہ بھی اس احتیاط کے ساتھ کہ تکرار نہ ہو۔ کیوں کہ احتیاط کے باوجود باریکیوں کی تلاش میں تکرار تحقیق کا خدشہ لاحق ہوتا ہے۔ بے داغ تحقیقی اساس ہی تحقیقی تعمیر کا انحصار ہوتا ہے اور اگر آغاز کے وقت ہی جانچ پر کہ میں احتیاط نہ برتنی گئی تو اٹلی کے مشہور بینار^۱ Tower of Pisa کی طرح تحقیقی کاوش، خود بخود کسی جانب جھکتی چلی جائے گی اور پھر تمام صلاحیتیں اُس کی کبھی کو دوسرے کرنے میں صرف ہوتی رہیں گی۔

آخر میں، اُن نکات کی نشاندہی کرنا میرا خوشگوار تنقیدی فریضہ ہے جن کی طرف ہمارے مستند و نامور محققین وقتاً فوقاً اشارہ کرتے رہے ہیں۔ اور تحقیق کی مسدود را ہوں کو آسان بنانے کے لیے مفید مشوروں سے ہمیں سرفراز کرتے رہے ہیں۔ ان میں چند نکات، بطور مثال آپ کے سامنے پیش ہیں، ملاحظہ کیجیے:

۱۔ تن آسانی سے چھکارا حاصل کرنے کا ایک عملہ طریقہ یہ ہے کہ جن موضوعات پر بآسانی وافر مواد موجود ہو، اور کثرت سے کتابیں و متنیاب ہیں، تو تحفظ تحقیق کی خاطر، تکرار لفظ و معنی سے بچنے کے لیے کنارہ کشی کا راستہ اختیار کیا جانا چاہیے

۲۔ اُس موضوع کا انتخاب کریں جس پر کام کرنے کے لیے خاطرخواہ مواد ملتا ہو، اور اسکا لاروگنراں دونوں اس موضوع سے متفق ہوں اور اس کی تحقیقی دنیا میں بھی قدر و قیمت ہو۔

۳۔ روایتی طریقہ کار سے گریز کرتے ہوئے نئے پہلو اور نئے زاویے تلاش کرنے کے امکانی جتن کریں۔

۴۔ کذ اور تصحیف سے اجتناب برتنے ہوئے اصل متن کا مطالعہ کریں۔

۵۔ چونکہ معیاری تحقیق میں نگراں کا بھی چاق و چوبندر ہنا لازمی ہے اس لیے

محترم کو موضوع سے دلچسپی لیتے ہوئے خود بھی نئی تحریروں کو پڑھنا ضروری ہوگا۔

- ۶۔ ریسرچ اسکالرس اور نگراں دونوں پر پابندی وقت لازم ہے، نیز تحقیقی کام کو پابندی سے جانچنا نگراں کے ذمہ ہوگا۔
- ۷۔ نگراں حضرات صرف ہدایات سے کام نہ چلا میں، یہ تحقیقی ذمہ داری سے چشم پوشی کہلائے گی۔ نوٹ لگانے اور مسترد کرنے کی بھی عادت ڈالنی ہوگی۔ اور نمونہ امثالیں پیش کرنی ہوں گی۔
- ۸۔ دوستی اور دلنووازی کو بالائے طاق رکھتے ہوئے، دیانت دارانہ رائے دینی ہوگی۔

یہاں معروف محقق کارتے کے اصولِ تدوین کا ذکر کرنا، دلچسپی سے خالی نہیں ہوگا جو ہماری توجہ ناقلين متن کی جانب مبذول کرتا ہے۔ کارتے تدوین متومن کے کئی تجربوں کے بعد یہ نتیجہ اخذ کرتا ہے کہ اگر مدون، اصل نسخہ تک رسائی حاصل کرنے میں ناکام رہا ہے اور اس کا تحقیقی کام نقل شدہ مسودہ کو محیط ہے تو اس اصولِ تدوین متن کو دل و دماغ میں محفوظ کر لیجیے کہ ہر ناقل مسودہ نقل کرنے کے درمیان تین فیصد غلطی کرتا ہے۔ یعنی جتنے ناقل اتنی تین فیصد غلطی۔ یہ غلطی جلد بازی، سہوایا لاشعوری طور پر ممکن ہے لیکن عدم ابتو راصلاح غلطی کرنا، ناقبل قبول سے۔ مثلاً غالب نے اپنے ایک خط میں دلجمی کے بجائے دلگی لکھا ہے۔ مدون نے دلگی کی اصلاح کرتے ہوئے قصد ادلبجی لکھ دیا، جب کہ غالب مزاہا ”دل جنا“، یعنی دل کا جنا لکھنا چاہ رہے تھے۔ (ماخذ: غالب کی تحریر کے بارے میں ایک نیا گوشہ: خطوط غالب، مرتبہ: خلیق انجم کی روشنی میں کمال احمد صدقی، مشمولہ سہ ماہی اردو ادب شمارہ: ۲۱: ۳۲۰، جلد: ۲۰) باوجود ان مسائل کے میرا معروضہ یہ ہے کہ تحقیق و تدوین کا کام مشکل نہیں ہے اور نہ ہی کچھ ناممکن ہے۔ لبس، آسانی طبع کے روایتی

انداز سے اجتناب کرنا ہوگا۔ اور محنت شاقہ کی عادت سے رو برو ہونا ہوگا۔ اس لائن
عمل کے نتائج کے طور پر جب اردو کے بھی خواہ معتبر اور مستند جرائد میں فخر یہ جملوں
کے ساتھ ریسرچ اسکالرز کے مقالوں کو عالمی تمازنٹ میں دیکھیں گے تو بلاشبہ انھیں دلی
مسرت ہوگی، ایسے میں خوشی کے لمحات تحقیق کے معیار کے بھی ضامن ہوں گے۔

حوالہ:

۱۔ ۱۷۱۱ء میں عیسائیوں کے تقدس کے پیش نظر اس مینار کی تعمیر شروع ہوئی۔ ہر
چہار جانب سے اس کی یکسانیت کو برقرار رکھتے ہوئے تین منزلیں مکمل ہوئیں تو
معلوم ہوا کہ مینار ایک طرف کو جھک رہی ہے۔ اس کا سبب جھکاؤ والے حصہ کی
طرف کی مٹی میں وہ پچھنچی نہیں تھی جو دوسرے اطراف میں تھی لہذا مقدس مینار کی
آٹھ منزلیں مکمل ہونے میں دوسرا سال لگ گئے۔ عالمی شہرت یافتہ 'پیسا ٹاؤن'
آج بھی تقریباً چھ میٹر جھکی ہوئی نظر آتی ہے اور دیدار کرنے والے یہ کہہ کر مطمئن
ہوجاتے ہیں کہ ہے کبھی عیب مگر Tower of Pisa کا یہی حسن سحر اور
انفرادیت ہے۔

